༄༅། །ཅིམ་པ་དྲུག་ལྡན་ཚོགས་ཀྱི་འཁོར་ལོའི་གླུ་གནས་གསུམ་ཌཱ་ཀི་དགྱེས་པའི་ཏཾ་བུ་ར་ཞེས་བྱ་བ་ 
བཞུགས་སོ། །དུས་གསུམ་སངས་རྒྱས་ཐམས་ཅད་འདུས་པ་ཡི་ངོ་བོ། །རིགས་དང་དཀྱིལ་འཁོར་རྒྱ་མཚོའེ་ 
ཁྱབ་བདག་ཏུ་བཞུགས་པ། །སྨིན་གྲོལ་གདམས་པའིེ་བདུད་རྩིའི་བཀའ་དྲིན་གྱིས་སྐྱོང་བའེ། །དྲིན་ཅན་རྩ་བའི་ 
བླ་མ་སྙིང་དབུས་ནས་དྲན་ནོ།--ཤོ་ཀ་གཅིག་པོ་འདི་སྦྲལ་སྐུ་ཀུན་དགའ་རྒྱལ་མཚན་གྱིས་སྦྱར་མཛད་པའོ། །བདེ་སྟོང་ཟུང་དུ་འཇུག་པ་ཡེ་ 
ཤེས་ཀྱི་རང་གཟུགས། །དེང་འདིར་ཚོགས་ཀྱི་འཁོར་ལོའི་མཆོད་ཡུལ་དུ་ཤར་བའེ། །བླ་མ་ཡི་དམ་དཔའ་བོ་ 
ཌཱ་ཀཱི་ཡི་ཚོགས་བཅས། །གཞོམ་མེད་རྡོ་རྗེའེ་གླུ་ཡི་རང་སྒྲ་ལ་གསོན་ཅིག །ཨ་ཧོ་སྔོན་བསགས་བསོད་ 
ནམས་ལེགས་སྨོན་གྱི་མཐུ་ཡིས། །ཨ་མ་བདག་མེད་མཁའ་འགྲོའི་ཞལ་རྒྱུན་གྱི་བདུད་རྩི། །དཔལ་ལྡན་ས་ 
སྐྱའི་བླ་ཆེན་ཐུགས་བཅུད་དུ་བཟུང་བ། །རྣམ་དཀར་ལས་འཕྲོ་སད་པའེ་མགྲིན་པ་རུ་མྱང་བྱུང་། །ཟབ་ཟབ་ 
གདམས་པའི་བཅུད་ཀྱིས་བདག་ཡིད་ནི་ཚིམ་པས། །ལིང་ལིང་དགའ་བའི་གར་སྟབས་སྒྱུར་བ་དང་སྦྲགས་ 
ནས། །སྙན་སྙན་གླུ་ཡི་འགྱུར་ཁུག་དབང་མེད་དུ་ཤོར་བས། །མ་མ་གནས་གསུམ་མཁའ་འགྲོས་རམ་བུ་ཞིག་ 
ཐེག་དང་། བདག་མདུན་གྱི་དཀྱིལ་འཁོར་མཆོད་པས་ཚིམ་པ།་ ཏིང་འཛིན་སྒྱུ་མའི་རྣམ་པ་རོལ་པ་ལས་བྱུང་བའེ། །བདག་ 
མདུན་དཀྱིལ་འཁོར་ལྷ་ཚོགས་མཉེས་བྱེད་ཀྱི་ཐབས་མཁས། །ཕྱི་ནང་གསང་བ་དེ་ཉིད་མཆོད་ཚོགས་ཀྱི་ 
སྤྲིན་ཕུང་། །རྒྱལ་སྲས་ཀུན་ཏུ་བཟང་པོའི་རྣམ་ཐར་ལ་འགྲན་ནོ། །སྙང་ཁའེ་ཏེང་འཛིན་སེམས་དཔའ་བདུད་ཅིས་ཆིམ་པ།།སྙིང་ 
ཁའེ་དབུས་སུ་བསྟེ་བའི་ཡེ་ཤེས་ཀྱི་ལྷ་ལ། །ཟག་མེད་བདུད་རྩི་རྒྱ་མཚོའེ་མཆོད་པ་འདི་སྤྲོས་པས། །བདེ་ 
སྟོང་ཉམས་ཀྱི་ཟིལ་ཆེན་ཚད་མེད་དུ་རྒྱས་པས། །དགྱེས་པའི་འཛུམ་རིས་དཀར་པོ་ཡལ་མེད་དུ་གསལ་ 
ལོ། །རས་སྐྱོང་སྲུང་མ་གཏོར་སས་ཆིམ་པ།"་ྡོ་རྗེ་ནག་པོ་ཆེན་པོ་ལྕམ་དྲལ་དང་བཀའ་སྡོད། །ཞེང་སྐྱོང་གཟི་ལྡན་དབང་ཕྱུག་ 
ཡབ་ཡུམ་ལ་སོགས་པའི། །བསྟན་སྲང་དམ་ཅན་རྒྱ་མཚོ་བ་ལི་ཏས་ཆཚིམ་པས། །ལས་བཞེའི་ཕྲིན་ལས་ལྷུན་གྲུབ་རྟེན་ 
འབྲེལ་དེ་འགྲིགས་སོ།  །དམ་ཆག་དང་ལྡན་པའི་རྣལ་འབྱོར་པོ་མོ་བཟའ་བཏུང་གིས་ཆེམ་པ།་དམ་ཚིག་རྒྱན་གྱིས་མཛེས་ཤིང་རིམ་ 
གཉིས་ཀྱི་ལམ་ལ། ནམ་ཡང་མི་ཕྱེད་འདུན་པའི་དཔའ་བོ་དང་དཔའ་མོ། །རོ་བརྒྱ་ལྡན་པའེ་བཟའ་བཅའ་ 
བཏུང་བ་ཡི་ཚོགས་ལ། །དགྱེས་དགུར་རོལ་པའེ་དགའ་སྟོན་ཉམས་མེད་དུ་སྤེལ་ལོ། །སྱ་མཆེད་ཀྱི་ལྷ་རྣམས་གླུ་གར་རོལ་ 


ཅིམ་པ་དྲུག་ལྡན་ཚོགས་འཁོར་གནོས་གསུམ་ཌ་ཀི་དགིས་པའོ་ཏོ་ར་རོར།ྲི་ྣྨྣྨྣ|⁄6 ཟོ 


མོས་ཚེམ་པ།་སྙན་པའི་གླུ་དང་རོལ་མོའི་སྒྲ་ཆེན་ནི་སྒྲོགས་ཤིང་། །མཛེས་པའེ་གར་གྱི་རོལ་སྟབས་སྣ་ཚོགས་སུ་ 
སྒྱུར་བས། །སྐྱེ་མཆེད་སེམས་དཔའ་སེམས་མའི་ལྷ་ཚོགས་རྣམས་མཉེས་པས། །ཞལ་འཛུམ་སྤྲིན་དཀར་ 
ཕུང་ཕོ་ལང་ལིང་དུ་གཡོས་སོ། །ཡུས་དཀྱིལ་གྱི་ལྷ་ཚོགས་བདེ་བས་ཆིམ་པ།་དངོས་དང་ཡེ་ཤེས་སྨིན་ལེགས་ཆོས་འབྱུང་ 
གི་དབུས་སུ། །ཐབས་ལྡན་རྡོ་རྡེ་རོལ་པའི་རྣལ་འབྱོར་ལ་གཞོལ་བས། །ཡུས་ཀྱི་དཀྱིལ་འཁོར་གདན་གསུམ་ 
ཚང་བ་ཡི་ལྷ་ཚོགས། །འགྱུར་མེད་བདེ་བའི་ངང་ལ་གཡོ་མེད་དུ་གནས་སོ། །ཕྱི་རོལ་ཡུལ་གྱི་སྣང་ཆ་མ་ 
འགགས་པའི་ཚུལ་ལ། །འདི་ལྟར་ཚིམ་པ་དྲུག་ལྡན་ཕུན་ཚོགས་ཀྱི་བཀོད་པ། །རྡོ་རྗེའེ་ལུས་ཀྱི་རྩ་ཁམས་འཕྲོ་ 
འདུ་ལས་བྱུང་ཞིང་། །དེ་ཡང་རང་སེམས་གཅིག་པུར་སྣང་ཚུལ་གྱི་ཁྱད་ཙམ། །མཐར་ཐུག་འཇོག་སོ་བདེ་ 
སྟོང་དབྱེར་མེད་ཀྱི་ཡེ་ཤེས། །འཁོར་འདས་ཀུན་གྱི་རྣམ་རོལ་འཆར་ཚུལ་དུ་ངེས་པས། །གང་ཤར་བདེ་སྟོང་ 
ཟུང་འཇུག་འབའ་ཞིག་ཏུ་སྣང་བ། །གསང་ཆེན་ཟབ་མོའི་ཁྱད་ཆོས་ཨ་ལ་ལ་ཧོ་ཧོ། །ཨེ་མ་ཡང་གཅིག་གསོན་ 
དང་སྐལ་ལྡན་གྱི་བུ་རྣམས། །སྡེ་སྟོད་གསུམ་གྱི་དགོངས་དོན་སྙིང་པོ་རུ་དྲིལ་བ། །སྣང་བ་གསུམ་གྱི་ལམ་ལ་ 
བློ་སྦྱོང་ཞིག་མཛད་ནས། །ལམ་གྱི་གཞི་རྩ་བརླིང་པོ་ཐིང་ངེས་སུ་མཛོད་ཅིག །དམ་ཚིག་རྣམ་དག་མིག་གི་ 
འབྲས་བུ་བཞིན་བསྲུང་ཞིང་། །འཁོར་འདས་དབྱེར་མེད་ལྟ་བའི་སྲོག་རྩ་དེ་ཟིན་ནས། །བསྐྱེད་རྫོགས་ཟུང་ 
འཇུག་ཟབ་མོའི་མྱུར་ལམ་ལ་བརྟེན་ནས། །བཅུ་གསུམ་རྡོ་རྗེ་འཛིན་པའི་རྒྱལ་ས་ལ་ཕེབས་ཤིག །དེ་ཚེ་སྔོན་ 
གྱི་ཐུགས་བསྐྱེད་སྨོན་ལམ་གྱི་དབང་གིས། །ཕ་མར་གྱུར་པའི་མཁའ་མཉམ་འགྲོ་བ་འདི་ཀུན་ལ། །མངོན་ 
མཐོ་ངེས་ལེགས་དགོས་འདོད་ཚར་བཞེན་དུ་འབེབས་པའེ། །ཕན་བདེའེ་རྩ་ལག་འགྱུར་བའི་བཀྲ་ཤིས་ཤིག་ 
ཞུ་འོ། །ཞེསཔ་འདི་ནི་ཡུལ་ཏྲི་ཤོད་ཀྱི་སའིཟིགལེ་ཉ་ྲག་ར་རྗེ་གན་དུ་སྐལལྡན་གྱིསློབ་བུབརྒྱ་དངལྔ་བཅུ་ང་གྲངས་ཙམ་ལ་གསུང་ངག་རིན་པོ་ཆེ་ལམ་འབྲས་བུ་དང་ 


བཅས་པའི་གདམས་ངག་ཟབ་མོ་སློབ་བཤད་ཀྱི་ཚུལ་དུ་སྤྲོས་པ་ལེགས་པར་གྲུབ་པའི་དགའ་སྟོན་གྱི་ཚོགས་མཆོད་འབུལ་བའི་ཚེ་རིག་འཛིན་གྱི་བཙུན་པ་ངག་དབང་ལེགས་པས་ 
སྨྲས་པའོ།། །། 


2 སྒ་སྟོན་ངག་དབང་ལེགས་པ། 


